

## 2 Timoti

<sup>1</sup> Pọl, onyeozị Kraịst Jisọs, dị ka uche Chineke si dị, na dị ka nkwa ndụ n'ime Kraịst Jisọs si dị,

<sup>2</sup> Nye gị Timoti, ezi nwa m.

Ka amara, na ebere na udo nke sitere na Chineke bụ Nna, na Kraịst Jisọs Onyenwe anyị dīrị gị.

### *Ekele*

<sup>3</sup> Ana m ekele Chineke, bụ onye m na-ejere ozi ekele, dị ka nna nna m ha mere site n'akọnuche dị ọcha, ọtụtụ mgbe ka m na-echeta gị n'ekpere m ehie na abalị.

<sup>4</sup> Ka m na-echeta anya mmiri gị, ọ na-agụsị m agụụ ike ehie na abalị ihụ gị, ka ọhụ m zuo oke.

<sup>5</sup> Emere m ka m cheta okwukwe ihu abụọ n'adighi nke i nwere, bụ okwukwe nke burii ụzọ dīrị n'ime nne nne gị Lọisi, bịa dīkwa n'ime nne gị Yunaịsi. Emere ka m kwenye na otu okwukwe ahụ dīkwa n'ime gị.

### *Arịrịọ ikwesi ntụkwasi obi nye Pọl na ozioma*

<sup>6</sup> N'ihie nke a, achọrọ m ichetara gị ka i mee ka onyinye Chineke ahụ i nwere na-enwu dị ka ọkụ, bụ nke i natara mgbe m bikwasiri gị aka m abụọ n'isi.

<sup>7</sup> N'ihì na Chineke enyeghì anyị mmụọ ìtụ ụjọ, kama o nyere anyị mmụọ na-emejupụta anyị n'ike, na ìhụnanya, na uche zuruoke.

<sup>8</sup> Ihere emela gị ikwupụta ama banyere Onyenwe anyị maọbụ banyere m bụ onye mkpọrọ ya. Kama, site n'ike Chineke, soro m hụọ ahụhụ n'ihì ozioma ahụ.

<sup>9</sup> O zopụtara anyị, kpọbata anyị na ndụ dị nsọ. O bughị n'ihì na anyị kwesiri ka a kpọọ anyị, kama, o bụ n'ihì nzube ya na amara ya. E nyere anyị amara n'ime Kraịst Jisọs tupu a toọ ntọala ụwa a.

<sup>10</sup> Ugbu a, o meela ka ihe niile o zubere pụta ihè site n'ọbịbịa Onye nzoputa anyị Jisọs Kraịst, onye lara ike onwụ n'iyi, zi anyị ụzọ anyị ga-esi nwee ndụ ebighị ebi site n'ozioma ahụ.

<sup>11</sup> N'ihì ozioma a, ahopụtara m ka m buru onye na-ekwusa ozioma a, na onyeozì, na onye nkuzi.

<sup>12</sup> O bukwa n'ihì nke a ka m ji na-ahụ ahụhụ ndị a n'ebe a, ma n'eziokwu, ihere adighị eme m, n'ihì na amaara m onye m na-atụkwasi obi, amakwaara m nke oma, na o nwere ike ichebe ihe niile m nyere ya n'aka idebe tutu ruo ụbọchị ahụ.

<sup>13</sup> Jidesie eziokwu ahụ aka ike, ụdị eziokwu ahụ mụ onwe m ziri gị, eziokwu ahụ gbasara okwukwe ahụ, na ìhụnanya ahụ dị n'ime Kraịst Jisọs.

<sup>14</sup> Chezie onyinye oma ahụ e sitere n'aka Mmụọ Nsọ bi n'ime gị nye gị idebe.

*Ekwesighi ntukwasì obi na ikwesi ntukwasì obi*

<sup>15</sup> Dị ka i maara, ndị niile si n'Eshia bịa n'ebe a agbakwatala m azu. O bụladi Faigelos na Hamoginis ahapula m laa.

<sup>16</sup> Ka Onyenwe anyị mere ezinaulo Onisiferos ebere, n'ihhi ume o gbara m otutu mgbe. Ihere emeghi ya na-abu m onye mkporo.

<sup>17</sup> Mgbe o biaruru Rom, o choghariri m n'ebe niile, ma n'ikpeazu, o chotara m.

<sup>18</sup> Ka Onyenwe anyị kwe ka o nata ebere n'aka Onyenwe anyị n'ubochi ahụ. I mara nke oma udi aka o nyere m n'Efesos.

## 2

### *Ezi onye agha nke Kraist*

<sup>1</sup> Ya mere, nwa m, buru onye di ike site n'amara ahụ Kraist Jisos na-enye.

<sup>2</sup> Ihe niile nke i nuru n'onu m n'ihu otutu ndi ama ka i ga-enyefe n'aka ndi kwesiri ntukwasi obi, bu ndi nwekwara ike izi ndi ozo ihe ndi a.

<sup>3</sup> Soro m kere oke n'ahuhu di ka ezi onye agha Jisos Kraist.

<sup>4</sup> O dighi onye agha obula na-ekekota onwe ya n'ihe nke uwa a, kama o na-achọ ime ihe ga-atọ onye hoputara ya di ka onye agha utọ.

<sup>5</sup> Otu aka ahụ, onye na-agba oso agaghi enweta okpu mmeri, ma o buru na o gbaghi oso ya dika usoro iwu igba oso si di.

<sup>6</sup> Onye oru ubi na-adogbu onwe ya n'oru kwesiri ibu onye ga-ebu uzọ rie mkpuru sitere n'ubi ya.

<sup>7</sup> Na-atughari uche n'ihe m kwuru, n'ihhi na Onyenwe anyi ga-enye gi nghota n'ime ha niile.

<sup>8</sup> Echefula Jisọs Kraịst, onye a kpọlitere site n'ọnwu, onye sikwa n'agburu Devid, nke a bu ozioma m.

<sup>9</sup> O bu n'ihu na m na-ekwu eziokwu ndi a ka m ji noo na-ahu ahuhu di otu a di ka onye ojo, ma otu o di, ekeghi okwu Chineke agbu.

<sup>10</sup> Ya mere, ana m anagide ihe niile n'ihu ndi a hoputara, ka ha burukwa ndi ga-anata nzoputa di n'ime Kraịst Jisọs, na ebube ebighi ebi.

<sup>11</sup> Nke a bu okwu kwesiri ntukwasị obi:  
O buru na anyi esoro ya nwuo,  
anyi ga-esokwa ya di ndu.

<sup>12</sup> O buru na anyi anagide,  
anyi ga-esokwa ya chia ochichi.

O buru na anyiaju ya,  
o ga-ajukwa anyi.

<sup>13</sup> O buru na anyi ekweghi ekwe,  
o ga-anogide n'ikwesị ntukwasị obi,  
n'ihu na o nweghi ike iju onwe ya.

### *Onye oru nke Chineke na-anabata*

<sup>14</sup> Na-echetara ha nke a, na-agwasikwa ha ike n'aha Chineke ka ha ghara iru uka banyere okwu efu. N'ihu na okwu ndi a abaghi uru, ha na-ewetara ndi na-anu ya ila n'iyi.

<sup>15</sup> Gbalisie ike ka iche onwe gi n'ihu Chineke di ka onye a nabatara. Onye oru nke ihere na-apughi ime, onye na-akowa eziokwu ahụ nke oma.

<sup>16</sup> Zere onwe gi n'okwu nzuzu nke ruru aru, n'ihu na o na-aga n'ihu iduba ndi mmadu n'onodu amaghi Chineke kari.

17 Ozizi ha ga-agbasa di ka nsi, Haimenios na Filetus soo na ndi di otu a.

18 Ha ahapula igbaso uzọ eziokwu ahụ bido na-ekwusa okwu ugha, na-asị na oge mbilite n'ọnwụ agafeela. Site n'okwu ha, ha na-ekpu okwukwe mmadu ufodu ihu n'ala.

19 Ma ntọala Chineke hiwere na-eguzosi ike. N'elu ya ka eji ihe e dere kaa akara: "Onyenwe anyi maara ndi bu ndi nke ya,"\* ya na, "Ka onye obula kporo onwe ya onye nke Kraist kwusi ibi ndu ajo omume."

20 N'ime ulo ukwuu, otutu ngwa oru di ya, ndi e ji olaedo maobu olaocha, maobu osisi maobu uru kpuo. Ufodu ka e ji eje ozi n'oge nkwanye ugwu di mkpa, ndi ozọ ka e ji eje ozi n'oge obula.

21 O buru na onye obula edoo onwe ya ocha puo n'ihe ojoo niile, o ga-abu ngwa oru e mere maka oru ndi kwesiri nkwanye ugwu, burukwa onye di nso, onye na-abara Onyenwe ya uru, na onye di njikere mgbe obula iru ezi oru.

22 Gbanari ihe obula na-etinye udi echiche ojoo nke umu okorobia na-enwe n'ime gi, kama, na-agbaso ezi omume na okwukwe, na ihunanya na udo, ka gi na ndi na-akpokukwa Onyenwe anyi site n'obi di ocha na-emekorita.

23 Wezuga onwe gi n'iru uka nzuzu na nke amaghi ihe niile, n'ihia na i maara na ha na-eweta ise okwu.

24 O kwesikwaghi ka ohu Onyenwe anyi buru onye na-ese okwu, kama, o ga-abu onye obioma nye mmadu niile, na onye ma otu e si ezi ihe, onye di njikere inagide ihe ojoo e mere ya.

---

\* 2:19 Onu 16:5

<sup>25</sup> O ga-ejiri obi di nwayo mgbe o na-adu ndi iro ya odu. Eleghi anya Chineke nwere ike mee ka ha chegharia, bia mata eziokwu.

<sup>26</sup> Mgbe ahụ, ha nwere ike gbanahụ onya ekwensu, ka o jidechara ha ka ha mee uche ya.

### 3

#### *Oge ikpeazu*

<sup>1</sup> Ma mara nke a, na n'oge di oke egwu ga-adi mgbe ikpeazu.

<sup>2</sup> N'ih i na ndi mmadu ga-abu ndi na-ahu naani onwe ha n'anya, na ndi na-ahu ego n'anya. Ha ga-abu ndi mpako, na ndi na-anya isi, ndi na-ekwujo ibe ha, ndi na-adighi asopuru ndi muru ha, maobu ikele ha ekele, na ndi na-adighi ocha n'obi ha.

<sup>3</sup> Ndi na-enweghi ihunanya n'obi ha, ndi na-enweghi obi mgbaghara, ndi na-agba asiri, ndi na-emebiga ihe ojojo oke, ndi na-eme di ka anu ohia, na ndi ihe oma na-adighi ato uto.

<sup>4</sup> Ndi na-arara ibe ha nye n'aka ndi iro ha, ndi isiike, ndi onwe ha juru afo; ndi na-ahu ihe uto nke uwa a n'anya, kama ihu Chineke n'anya.

<sup>5</sup> Ha bu ndi na-ebi ndu ndi nke Chineke ma ha adighi egosiputa ike di na ndu ahụ. Zere onwe gi n'ebe ndi di otu a no.

<sup>6</sup> Ufodu n'ime ha bu ndi na-abanye n'ime ulo ndi mmadu na-eduhiekwa umu nwanyi na-enweghi uche, ndi ibu mmehie ha na-anyigbu, na ndi a puru iduhie n'ih i otutu ihe ojojo na-agu mkpuruobi ha aguu.

<sup>7</sup> Ndi a na-akuziri ihe oge niile, ma ha apughị inweta amamihe nke eziokwu.

<sup>8</sup> Di ka Jenas na Jembaras si luso Mosis ogu, otu a ka ndi a na-alusokwa eziokwu ahụ ogu. Ha bu ndi nwere obi ruru aru, na ndi ndu ha mere ka ha buru ndi a juruaju n'ebe okwukwe anyi di.

<sup>9</sup> Ma ha agaghị aga n'ihu n'ihia na nzuzu ha gaputa ihe n'ihu mmadu niile, dika nke mmadu abuo ahụ.

### *Ndumodu ikpeazu*

<sup>10</sup> Ma ugbu a, i maara ihe niile banyere ozizi m, na omume m, na ebumnuche m, na okwukwe m na ntachiobi m, na ihunanya m, na ndidi m,

<sup>11</sup> na mkpagbu m na ahuhu niile nke dakwasiri m n'Antiok, na Aikoniom, na Listra. I maara udi mkpagbu di iche iche m gabigara. Ma Onyenwe anyi naputara m site n'ime ha niile.

<sup>12</sup> N'ezie, ndi niile chorọ ibi ndu isopuru Chineke n'ime Kraist Jisos ga-agabiga mkpagbu.

<sup>13</sup> Ma ndi mmadu ojuo na ndi na-ebi ndu aghugho ga-ajo njo kari ka ha di. Ha ga-eduhie ndi ozo, ma burukwa ndi a ga-eduhie.

<sup>14</sup> Ma gi onwe gi, nogidesie ike n'ihe imutara na ihe i kwenyesiri ike na ya, ebe i maara onye i si n'aka ya muta ha.

<sup>15</sup> I maara na o bu site n'oge i bu nwantakiri ka ihe e dere n'akwukwo nsọ jiri doo gi anya, nke nwere ike ikuziri gi maka nzoputa site n'okwukwe i nwere n'ime Kraist Jisos.

<sup>16</sup> Ihe niile di n'akwukwo nsọ bu ihe si n'uche Chineke puta. Ha bara uru maka izi anyi ihe,

igosi erughị eru anyị, ituziri anyị aka n'uzo di mma, na izu anyị n'uzo ezi omume:

<sup>17</sup> ka onye nke Chineke zuo oke, dikwa njikere maka iru ezi oru niile obula.

## 4

<sup>1</sup> Ya mere, ana m adusi gi odu ike n'ihu Chineke na n'ihu Kraist Jisos, onye ga-ekpe ndi di ndu na ndi nwuru anwu ikpe. Ejikwa m obibia ya na alaeze ya na-asị gi,

<sup>2</sup> kwusaa okwu ahụ mgbe niile; dikwa njikere, mgbe o kwesiri ekwesi na mgbe o na-ekwesighi, jiri ya nye ntuziaka, jiri ya baa mba, jirikwa ya gbaa ndi mmadu ume, site na ntachiobi na ilezi anya inye ezi ndumodu.

<sup>3</sup> N'ihi na oge na-abia mgbe ufodu mmadu na-agaghi anagidekwa eziokwu ahụ, kama ha ga-agaghari icho ndi ozizi ha ga-eji gbaa onwe ha gburugburu, ndi ga-ezi ha ihe ha chorọ inu.

<sup>4</sup> Ha agaghi ege nti n'eziokwu ahụ, kama ha ga-ege nti n'akuko na-enweghi isi.

<sup>5</sup> Ma guzosie ike, noo na nche mgbe niile, nadedi ahuhu, na-arukwa oru gi dika onye ozioma. Ruzukwaa ihe i kwesiri iru n'oru gi.

<sup>6</sup> N'ihi na ugbu a, aburu la m rii onye a na-awupu di ka aja ihe onunu, oge ula m eruokwala.

<sup>7</sup> Alusiala m ogu oma ahụ, agbasiala m oso ahụ, edebezuokwala m okwukwe ahụ.

<sup>8</sup> Ugbu a, e deberela m okpueze nke ezi omume, nke Onyenwe anyi, onye ikpe ezi omume ahụ, ga-enye m n'ubochi ahụ. Ma o



bughị naanị m ka ọ ga-enye ya, kama ọ ga-enyekwa ya ndị ahụ niile ọ na-agụsị agụ ike ihu ya anya.

*Okwu banyere ihe mere*

<sup>9</sup> Gbalisie ike ibiakwute m ọsiiso,

<sup>10</sup> n'ihị na Dimas onye huru ihe ndu a n'anya ahapula m gaa Tesalonaika. Kresens agaala Galeshia, Taitos agakwaala Dalmetia.

<sup>11</sup> O bu naanị Luk nonyere m. Mgbe i na-abia, kpota Mak n'ihị na ọ ga-enyere m aka n'ije ozi m.

<sup>12</sup> Ezipula m Taikikos ka ọ gaa Efesos.

<sup>13</sup> Mgbe i na-abia, wetara m uwe m ji achu oyi, bu nke m hapuru n'aka Kapos na Troas, wetakwara m akwukwo m niile ahụ di n'ebe ahụ, okachasi akwukwo akpukpo anu niile ahụ.

<sup>14</sup> Alegzanda onye na-akpu ọla emeela m otutu ihe ojoo. Onyenwe anyi ga-akwughachi ya di ka ihe o mere m si di.

<sup>15</sup> Kpachara anya n'ebe ọ no, n'ihị na o guzosiri ike megide ihe niile anyi kwuru.

<sup>16</sup> Na mbu, mgbe m putara ikpere onu m, ọ dighi onye kwunyeere m. Ha niile gbahapuru m. Ka a hapu igunyere ha omume a di ka mmehie.

<sup>17</sup> Ma Onyenwe anyi nonyeere m, nyekwa m ike ikwusa ozioma ka ndi mba ozo niile nuru ya. O zoputara m, site n'onu odum.

<sup>18</sup> Onyenwe anyi ga-azoputakwa m site n'ihe ojoo niile obula, kpobata m n'udo baa n'alaeze eluigwe ya. O bu ya ka otuto diri ruo mgbe niile ebighi ebi. Amen.

*Ekele ikpeazu*

<sup>19</sup> Keleere m Prisila na Akwila na ndi niile bi n'ulo Onisiferos.

<sup>20</sup> Erastos no na Korint, ma ahapuru m Trofimos na Melitos nonodu ahụ esighi ike.

<sup>21</sup> Jisie ike bjarute n'ebe a tupu oge oyi eru.

Yubulos na-ekele gi, ya na Pudins, na Lainos na Klodia na umunna anyi niile.

<sup>22</sup> Ka Onyenwe anyi nonyere mmuo gi. Ka amara dinyere gi.

**Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye oḅuḅa igu**  
**The Holy Bible in the Igbo language of Nigeria:**  
**Biblica® Baiḅḅuḅ Nḅo n'Igbo Ndḅ Ugbu a nke dḅrḅ**  
**onye oḅuḅa igu**

copyright © 2020 Biblica, Inc.

Language: Igbo

Contributor: Biblica, Inc.

This work is made available under the Creative Commons Attribution-ShareAlike 4.0 International License (CC BY-SA). To view a copy of this license, visit <http://creativecommons.org/licenses/by-sa/4.0> or send a letter to Creative Commons, PO Box 1866, Mountain View, CA 94042, USA.

Biblica® is a trademark registered by Biblica, Inc., and use of the Biblica® trademark requires the written permission of Biblica, Inc. Under the terms of the CC BY-SA license, you may copy and redistribute this unmodified work as long as you keep the Biblica® trademark intact. If you modify a copy or translate this work, thereby creating a derivative work, you must remove the Biblica® trademark. On the derivative work, you must indicate what changes you have made and attribute the work as follows: "The original work by Biblica, Inc. is available for free at [www.biblica.com](http://www.biblica.com) and [open.bible](http://open.bible)."

Notice of copyright must appear on the title or copyright page of the work as follows:

Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye oḅuḅa igu

Ndḅ Biblica, Inc. degħarḅrḅ ya n'afḅ © 1980, 1988, 2019, 2020

Biblica® Open Igbo Contemporary Bible™

Copyright © 1980, 1988, 2019, 2020 by Biblica, Inc.

"Biblica" ḅu akara e ji mara ḅḅo ḅḅu a, nke edebanyere dḅka iwu si kwado n'ḅḅo ḅḅu dḅ n'obodo United States, ebe a na-enye akara a na ikike maka azḅm aḅḅa ndḅ Biblica, Inc. O ḅu ha ka e nyere ikike idenye ya.

"Biblica" is a trademark registered in the United States Patent and Trademark Office by Biblica, Inc. Used with permission.

You must also make your derivative work available under the same license (CC BY-SA).

If you would like to notify Biblica, Inc. regarding your translation of this work, please contact us at <https://open.bible/contact-us>.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2023-04-12

---

PDF generated using Haiola and XeLaTeX on 28 Dec 2024 from source files dated 13 Apr 2023

e2303256-375f-5385-8ff3-d387f2bc9c78